

زموږ د هيواد له نوميالي ژبپوهاند، ادبپوهاند، مخکښ شاعر، ليکوال، علمي او اکاډميک شخصيت استاد پوهاند زيار سره مرکه

مرکه وال: انجنير عبدالقادر مسعود

۲۱عقرب ۱۹۹۰ مطابق ۱۲ نوامبر ۲۰۱۱

د بلې هرې بشري ټولني په څېر زموږ پښتني- افغاني پوهان او فرهنگيان هم د خپلې ټولني د پرمختيايي بهير لوکوموتيف بلل کيږي . او په دې توگه د خپلو وگړو او پرگنو د ښوونې، وپېښونې او لارښوونې چاره پر مخ بيايي. د تېرمهال، وسمهال او وستر مهال يو روڼ او روښان انځور يې مخې ته ږدي. له خپل ملي پېژندنې او ارزښتونو او په پای کې يې له ځان او جهانه خبروي .

زموږ د وسمهال او بيا لومړني اکاډميک پښت د پوهې او فرهنگ له مخکښو استازيو او ځلاندو څېرو څخه، چې نژدې شپېته کاله يې د خپلو هېواد والو زړونه او ذهنونه د نومهالي پوهې او فرهنگ په وړانگو وړانگن ساتلي دي، يو هم زموږ د هيواد نوميالی پوهيال، انډيال، فرهنگيال او جنگيال او څو اړخيز منلی شخصيت ژبپوهاند او ادبپوهاند، ليکوال، رسنوال او تکړه وينا وال پوهاند دوکتور مجاور احمد زيار دی چې د اند و ژوند د يوه لنډ جاج په ترڅ کې يې ورسره کړې مرکه ستاسې پښتو او پښتون مينو لوستونکيو مخې ته ږدو:

د پوهاند دوکتور مجاور احمد زيار اندوژوند:

پوهاند دوکتور مجاور احمد زيار (۷۴) کاله وړاندې د ننگرهار د مزینې رود په حصارک کې د ژوند پرمخ سترگې پرانېستي . لومړنی ښوونځی يې په خپل کلي او کامه کې په خواری او مزدوری سرته رسولی . تر څلور کلنو ديني او ادبي زده کړو وروسته يې د کابل په شپږم منځنيو او دويمنيو ښوونځيو " ابن سينا او دارالمعلمين " کې د زده کړو چانس لاسته راوړی دی .

پر (۱۹۶۲) ز. کال يې د کابل پوهنتون د ژبو او ادبياتو له پوهنځي څخه بريليک ترلاسه کړی دی . د دغه پوهنځي د پښتو او ژبپوهنې د څانگو د پوهنيز - څېړنيز غړي په توگه يې څلور کاله د افغانستان د ژبپوهنې د اتلس رغاونې د پروژې له مخې د پښتو او

یوشمېر نورو لږه کيو ژبو څه له پاسه سل گړدوده (لهجې) د هېواد له گوټ گوټه راټولي کړي او څېړلي دي .

ده په سویس کې له (۱۹۶۶ تر ۱۹۷۲ز) کال خپلي زده کړې پر مخ یوړې او د آریاني ژبپوهنې ، ادب پوهنې او توکمپوهنې په څانگو کې یې ماسټري اوډیفل دوکتورا ترلاسه کړل . هېواد ته یې له ورستنېدو راهیسې څه له پاسه درې لسيزې د کابل پوهنتون د اړوند پوهنځي د پښتو ژبې او ادب ښوونه پرمخ یوړه ..

له (۱۹۸۴-۱۹۸۶)ز. یې د برلین د هومبولت پوهنتون د ختیځپوهنې په څانگه کې د مېلمه استاد په توگه د افغانستانپوهنې د ښوونې چارې سرته رسولې او دوه کاله (۱۹۹۴-۱۹۹۶)ز. یې د پېښور پوهنتون د پښتو ماسټري او ډاکټري څانگې د په توگه دنده پرځای کړې او راوروسته یې پر (۱۹۹۶)ز. (Visiting Professor) پر بنسټ د انگلیستان په پوهنتوني (Family Reunion) د کورني پیوستون ښار "اکسفورډ" کې د مېشتیا رښته په برخه شوې ده.

دغلته پر لیکنو او څېړنو بوخت دی او د اړوند پوهنتون ماسټري او ډاکټري نوماندانو ته د لکچرونو ترڅنگ د تېزسونو لارښوونه کوي او په ترڅ کې د لندن او کمبریج پوهنتونونو له آریانپوهانو سره خپله همکاري هم پرمخ بیايي .

څېرمه چارې او دندې:

(۱۹۷۲-۱۹۷۵): د ژبو او ادبیاتو پوهنځي د وړمې مهالنۍ او نورو پښتو څېړونو چلونه.

(۱۹۷۸-۱۹۷۹): د افغانستان د علومو اکاډمۍ د پښتو څېړنو د نړیوال مرکز مشري.

(۱۹۸۰): د ملي موزیم او ملي ارشیف د بیا رغاونې د کمېسیون غړیتوب.

(۱۹۸۰): د افغانستان د سولې ، پیوستون او دوستۍ د سازمان مشري .

(۱۹۸۰-۱۹۸۴): د کابل پوهنتون د ژبو او ادبیاتو د پوهنځي مشري .

له (۱۹۹۱) راهیسې د علامه سید جمال الدین افغان د فرهنګي ټولني مشري.

استاد پوهاندزیار د خپلو ارزښتمنولیکنو څېړنو، پنځونو ، ښوونې او روزنې په وسیله زموږ د پښتو ادب بن رنگین او ښیرازه ساتلی دی . د ده دقلم په وسیله په دغه بڼ کې په پرله پسې ډول نوي نوي گلونه را ټوکیږي او غوړیږي . د ده د علمي او تحقيقي آثاروشمیر (۱۳۰) ټوکو (کتابونو) او (۳۱۰۰) لیکنو ته رسیري . دا لیکنې د نورو څېړنیزو- لیکنو تر څنګ هغه رسنیزې لیکنې او شننې دي چې دهیواد په ورځپاڼو،

مجلو، مهالنپو خپرونو، راډيو او تلویزونونو کې په هیواد کې د ننه او بهر په پښتو، دري انگریزي او آلماني ژبو خپرې شوي دي. د ده علمي او ادبي هستوني او ژباړني په درو برخو کې را لنډېدای شي:

۱- پوهنيزې څيړنې

پښتو نومترنگونه يا اسمي ترکيبونه (په الماني ژبه)، پښتو پښويه (گرامر)، پښتو ويي پوهنه، پښتو ليکلار، پښتو شعر څنگه جوړيږي، پښتو او پښتانه د ژبپوهنې په رڼا کې، پټه خزانه يوه لغوي خزانه، پښتو سيندگي (هممانيزونه)، پښتو سيندگي (نویزونه)، انگریزي- پښتو سيندگي (سر بلونه + اوستر بلونه)، د خوشحال ادبي پښتو، د يوي کره پښتو ليکلارې لارښود، د ژبپوهنې بنسټونه، غږپوهه او د پښتو پښويي (گرامر)، درېيمه بشپړه او کره پوهنتوني (اکادميکه) خپرونه. همداراز يې د پښتو آرپوهې (اپتمولوجي) رومي توک (ا- ب - ت - ټ) تر چاپ لاندې دی او د نویزونو (سيندگي) غځېدلې بڼه هم چاپ ته نوې چمتو شوې ده.

۲- ژباړنې

پښتانه او ورونه مليتونه، د کنيشکا د سره کوتل ډبرليک (له الماني ژبې)، پټه خزانه (پر الماني ژبه) او گڼې دوه اړخيزې (پښتو- الماني) او (پښتو- انگریزي)

۳- ادبي (پېيلې او نا پېيلې) ټولگې

زنداني نغمې، سوزونه او سازونه، وينه او مينه، گلکڅونه، گولي، اندوژوند، اندو واند، رزم و بزم، پوهه او گروهه، د سبرونو نڅا، گلييونه، څڅواکي، زما نړۍ، د مرجانونو څانگې، نوې پېړۍ او نوې زړۍ، اور و وينې، ساندي او سنډرې، مينه د زړه په وينه (ناول) او ناپېيلې (نثري ټولگه) او يو گڼشمېر نورې ناچاپه پېيلې او ناپېيلې ټولگې.

پر دغو ټولو علمي - فرهنگي هلو ځلو سربېره د افغان - پښتني ټولني دغه هڅاند او نوښتگر پوهاند او ليکوال نژدې څلوېښت کاله د " يوي - کره ليکنې پښتو " او " نوي - ازاد پښتو شعر " غبرگ غورځنگونه هم له سترو بريو او برياوو سره پرمخ وړي او له دغه پلوه يې هم د خپلې ژبې او ادب د نړيوالې سيالۍ د جوگه کېدو لپاره يوه بېسارې اغېزمنه ونډه پرځای کړې ده (اکسفورډ، نومبر ۲۰۱۱).

استاد عبدالروف بينوا زموږ دهيوادپياوړی او نوميالی ليکوال او شاعر د استاد زيار د (گلکڅونه ۱۳۶۶) نومي شعري ټولگې په تړاو داسې ليکي:

((...ده دا خپل گلکڅونه يوازې د زلميتوب د مينې او هوس لپاره حصار کړي نه دي، بلکې د خپل هېواد، د خپل ولس او د اوسنۍ نړۍ د ټولنيزو نابرابريو هغه نارې سوري او کوکې يې هم په کې وهلي دي، چې د ده انساني عواطف يې لړزلي او بشري احساسات يې ورپارولي دي....))

استاد زيار يو خورا ډېر کارى او نوښتگر پوهيال، انديال، ليکوال، رسنوال، ادبي او ټولنيز نقاد، محقق، ژبپوه، ادبپوه، توکمپوه، تاريخپوه، څيړونکى، داستان ليکونکى، ژباړونکى، اديب او شاعر دى. دى له ژبې او ژبپوهنې سره د وبله اړيکو له لارې پر بېلابېلو اجتماعي علومو لاسرسى موندلى او له تاريخ او فلسفې رانيو لي تر توکمپوهنې، ادبپوهنې او ان پښتو بدلمېچ (ميزان الشعر) پورې اړوندې ليکنې څېړنې د ژبپوهنې له گوټپېره ترسره کوي او په دې توگه د بېلابېلو مشترکو څانگو، لکه ژب-ادبپوهنې، ژب-فلسفې، ژب-ساپوهنې، ژب-توکمپوهنې او داسې نورو مېتالنگويستيکي (ماوراءالعلم اللساني) پوهنيزو شننو او ارزونو کې يو ځانگړى علمي-تحقيقي مېتود او لارو لېله پر کار اچوي. پخپله د ژبپوهنې ساينتيفيکې څانگې يې، لکه غرپوهنه - د غرونو د زير (توليد) له پلوه له ژوند پوهنې (بيالوژۍ) او (نوري) فيزيک، بيا دېته اړ باسي چې لابراتوار ته هم سروردنه کاندې، همداراز د اړپوهيزو (ايټيمولوجيکي) څيړنو لپاره لرغونپوهنې ته مخه وکړي. (epigraphy) او ډبرليک پوهنې

اکادميسن کانديد بناغلى داکتر اکرم عثمان، چې زموږ د هيواد يو وتلى او نامتوليکوال او نوميالى کيسه ليکونکى او دلورقلم خاوند څښتن دى، په خپله يو ليکنه کې د استاد زيار دادبي او فرهنگي شخصيت په اړه داسې وايي:

((... زنده گينامه و کارنامه های اين دانشمند فرزانه بار ها بر پيشانی نامه های چاپی اعم از روزنامه ها، هفته نامه ها، ماهنامه ها، سالنامه ها نقش بسته اند و همه گان واقف اند، که پروفيسور زيار مردى خود ساخته و خدا خواسته ميباشد. و در کارزار زنده گى رهين بازوان زورمند و خسته گى ناپذيرش ميباشد که يک عمر در برابر ناملايمات و شدايد زنده گى رزميده و از او قلمزنى آهنين پنجه و بى ترس ساخته است.

پوهاند زيار چنانکه واقفيم او در دوران تحصيل در داخل کشور نه فقط پژوهنده ممتاز و استثنایى بوده بلکه در خارج از افغانستان نیز خوش درخشیده و مراتب کمال علمى را چنانکه باید تا آخر پيموده است.

خالی از هر تردید و تعارفی او در گستره های زبانشناسی تالیفات معتبری به چاپ رسانده و در عرصه های ادبیات ایجادی و آفرینشی نیز نوشته های ماندگاری آفریده است .

او در زبان پشتو شاعری برجسته و شیرین کلامیست و مضامین گوناگونی از جمله موضوعات اجتماعی، عاطفی و تغزلی را تجربه کرده است او در آن شعر ها آگاهی ارجداری را پرورانده است .

او در آثارمنتورثش هم زبان گیرا و شیوا دارد. در هجرت نیز با ملاحظه شرایط آواره گی و دوری از وطن شاغل کارها و فعالیت های انسانی ، فرهنگی و مطبوعاتی چشمگیری بوده گرداننده و برگزار کننده محافل علمی سودمندی بوده است ، سخنانش همواره تابع نیاز روزگار و جامعه بوده و از آزادی های قلم و اندیشه دلیرانه پشتیبانی کرده است .

در باره این دانشمند بلند اندیشه هرچه بنویسیم باز هم کم نوشته ایم . او در کار مردم پروری، درون پروری و مضمون پروری از پیشکسوتان جامعه روشنفکری ماست .

او ناظری تیزبین برروح زمانه ما می باشد. باشد که از برکات پرداخته های او روز تا روز دل و دماغ مردم ما بیشتر باز شود و این شخصیت وسیع المشرب و پاک رأی کماکان بر تارک ادبیات و فرهنگ ما بدرخشد....))

پوهاند زیار پر رسمي پوهنتوني کچ د پښتو ژبې او ادب د لومړني اکاډمیک استاد په توګه سم نیم ژوند بنوونې (تدریس) ته ځانګړی کړی او تر بل هر نومهالي استاد یې ډیر شاګردان روزلي، پاللي او ثمر ته رسولي دي. او له ټولګي(کلاس) را بهر یې هم د پښتو ژبې او د پښتو ادب او فرهنگ لپاره په بیلابیلو برخو کې او د پښتو ژبې د روزنې، پالنې، ودې او پرمختګ په اړه بې ساري ، ګټور او ارزښتمن کارونه او د ستاینې او یادونې وړ خدمتونه ترسره کړي دي، او د پښتو ژبې لمن یې درنه کړې ده . ده په سلګونو علمي او تحقیقي مقالې د ژبپوهنې او بیا آریانپوهنې په برخه کې په ملي او بین المللي کچه لیکلي دي . ده د پښتو نیولوجیزم ته ځانګړه هیزه او پرله غښتې(مسلکي او سپستماتیکه) بڼه ورکړې چې د وییو هني په درسي کتاب کې یې په دغه تړاو نومهالي علمي مېتودولوژي اړونه او دویونه (اصول او قواعد) پر ګوته کړي دي. مخبېلګي یې هم له زرو متونو او ګرډودونو راټولې کړې او په دې چم یې د پرمختللو ژبو په څېر دڅلورګوني پښتو وییپانګې بنسټ اېښی دی .

استاد عبدالروف بینوا د زیار صاحب د ادبي او فرهنگي شخصیت په اړه داسې وایي :

((...که څه هم د شینوارو په (حصارک) کې پیداشوی دی، خو له کوشنیوالي څخه نه حصارېدونکې طبیعت لري. ځکه یې نو(زیار) ځانته تخلص ټاکلی دی چې د ده د تلاش، سعې، فعالیت او تجسس ښکارندوی دی... . څو کاله وروسته چې وطن ته راځي، د ژبپوهنې متخصص او د پښتو ژبې د ګردود د وچ ډګر ستر ګردودوال ځنې جوړ شوی او د نویو وییونو(لغتونو) په جوړولو کې یې هم لوی لاس موندلی وو....))

د پوهاند زیار علمي او ادبي شخصیت یوازې په پښتو ژبه پورې اړه نه لري، ده په نورو ژبو هم لیکنې کړې دي . ده په پارسي ژبه کې پر شعر سربېره په زړه پورې څېړنیز آثار هم لیکلي دي . دی په انګلیسي، الماني، روسي، عربي او نورو لرغوناروپایي او آریایي ژبو پوهیږي . د ده علمي، ادبي او فرهنگي شخصیت زموږ د هېواد په ټولنیز، سیاسي، علمي، ادبي او فرهنگي محدوده کې محدود نه دی پاتې شوی . دسیمې او نړۍ پر کچې یې آثار د پاموړ او اخوړ دي او په اړوند ځانګړو هیز ډګر کې دپوره نوم او نښان څښتن دی . د هېواد دننه او دباندې په ډیرو علمي، فرهنگي او سیاسي پوهنغونډو او سېمینارونو کې ګډون کړی، او خپلې لیکنې او ویناوې یې پکې اورولي دي . له اروپایي او امریکایي آریانپوهانو او افغانپوهانو سره ځانګړو هیز اړیکې پالي، همکاري او راکړه ورکړه ورسره لري او هغوی ورته د یوه ستر علمي ، سیاسي او ملي مفکر، ژبپوه، ادبپوه، توکمپوه او اکاډمیک شخصیت په سترګه ګوري .

ښاغلی صدیق کاوون توفاني چې زموږ د هېواد یو پیاوړی او نوښتګر شاعر او ټولنیز شخصیت دی ، د استاد زیار د علمي او ادبي شخصیت په اړه داسې وايي:

((... پوهاند ډاکټر مجاور احمد زیار زموږ د هېواد دهغو سترو او نومیالیو فرهنگیانو له ډلې څخه دی چې خپل ټول ژوند یې علمي او فرهنگي چارو ته ځانګړی کړی دی .

د زلمیتوب له کلونو بیا تر اوسه په نه ستړي کېدونکې او پرله پسې توګه په پوهنیزو څېړنو ، علمي لیکنو او شعري هستونو بوخت دی . لیکنې او پلټنې یې د پښتو د اوسني پښت د ادبي هاند وهڅو د لارې مثالونه دي .

زیار صیب د خپلو نورو سترو کارونو تر څنګ، د نویو ژبپوهنیزو او ادبپوهنیزو لارو چارو په دودونه کې خورا ډېر زیار اېستلی او له بې شمېره ستونزو سره یې مبارزه کړې ده .

په اوسني پښتو ژبه کې د ښاغلي ډاکټر زیار د قلم له برکته اوس اوس یو زیات شمېر داسې لغتونه او ګرني استعمالیږي چې څو کاله مخکې چا اورېدلې هم نه وي او پر ځای یې د نورو ژبو له تورو او لغتونو څخه کار اخیستل کېده .

همدا راز په زغرده ویلای شم چې ډاکتر صیب زیار د پښتو د آزاد شعر له بناغلو او ویاړلو سرلارو څخه دی چې په خپلو هستونو یې پښتو ادب او په ځانگړي ډول پښتو شعر ته بڼبرازي او رنگیني بڼلې ده))

استاد زیار د خپلو علمي، ادبي او اکاډمیکو فعالیتونو تر څنګ خپل انساني احساسات او عواطف، لوړ خیال او ژور فکر د شعر په خوږه او پسته ژبه هم څرګند کړي دي . د استاد زیار نثري او شعري هستوني ، نه یوازې له څرنگیز، بلکې له څومره بیژ پلوه هم درېکار تر بریده رسولي دي . د یادونې وړ گڼم ، چې ده د پښتو شعرونو تر څنګ پارسي، انگلیسي او الماني شعرونه هم لیکلي دي . ارواښاد بیرنگ کوهدامني ، چې زموږ د هیواد د پارسي ژبې یو تکړه او نوښتگر شاعر وو، په خپله یوه لیکنه کې د پوهاند زیار صاحب د ادبي او فرهنګي شخصیت په ارزونه کې داسې کاري :

((... گذشته از این، دکتور مجاور احمد زیار در راه تشکل زبان واحد معیاری و ادبی پښتو و وضع دانشواژه های نوین پښتو در برابر برخی اصطلاحات و واژه های خارجی کوشش های بایسته ی به سامان رسانیده است که بر ارباب علم و ادب پوشیده نیست . پوهاند دوکتور زیار را میتوان از پیشگامان شعر آزاد پښتو دانست که از سال های پیش قالب سنتی را شکسته و در اوزان آزاد تجربه های کرده که راه او را دیگران دنبال کرده اند. کوشش های این زبانشناس شاعر در راه نجات شعر پښتو از ابتدال و توقف نیز درخور یاد آوری است که با جسارت یک شاعر و منتقد نترس درین راه همیشه مبارزه کرده است . . .))

استاد زیار د نړیوالې سیالۍ په موخه بېلابېل ځېلونه(فورمونه) ازمایلي او رادود کړي دي. غزل چې په دودیز ډول له پېنځڅپیزه تر شپاړس څپیزه رسېده، ده له دوه څپیزه تر اتهویشت څپیزه ازمایلي او آزاد او په تېره سپین شعر یې تر(۵۲)څپیزه پورې غځولی دی چې په پښتو بدلمېچ ((پښتو شعر څنګه جوړېږي)) کې په زړه پورې بېلګې سېهي کولای شو.

پوهاند علامه عبدالحی حبیبي یووخت د زیار صاحب په اړه کښلي ول:

((... د پښتو د اوسني شعر د تنکي بڼ یو بل غوړېدلی گل دوکتور زیار دی . په زړو قالبونو کې نوي موضوعات ځایوي، خو په دې وروستیو کې یې د شعر فورم هم اوښتی او د فورم او فون په لحاظ منظومي نووالی لري)) په رښتیا سره، استاد زیار د نومهالی نوښتگرانه پښتو شعر و ادب هغه سرلاری شاعر دی، چې په دې برخه کې یې د نورو شعري فورمونو تر څنګ د آزاداو سپین او ان ناپېيلي(منثور) شعر یو زړور

لارښوداو مبلغ پاتې شوی او په دې لاره کې یې، د کاوون توفاني صاحب په تایید ډیرې هلي ځلي او سرسخته مبارزه کړې ده .

اجمل خټک، چې یو وتلی ، تکړه او نامتو شاعر تېر شوی ، د زیار صاحب د شاعرۍ د ملي او انساني ولولو او عواطفو په اړه داسې وایي:

((. . . زیار په سینه کې د شاعر زړه هم لري او ژبه هم، د یو داسې شاعر زړه چې د ښکلا او مینې خوندونه او دردونه هم محسوسولای شي او د ژوند او محنت ارمانونه او محرومیتونه هم. دی داسې شاعر دی، چې ژبه یې د خپلو خواهشاتو له تاوه نه تاوېږي، بلکې د خپل محیط او انسانیت په غم ککړه ده، د انسان د ژوند له هرې موضوع، مضمون او کار سره خپل تعلق څرگندوي او له هر تعصب او تنگ نظری نه پرته په خلوص، بلکې لېونتوب سره خدمت کوي .)) دی همدارنگه زیاتوي : ((زیار د خپلو شخصي خواهشاتو په خوب ویده شاعر نه دی، د خپل هېواد او ولس په غم لرلی، بیدار لیکوال دی. زه هر وخت زیار صاحب او د ده ذهن د تحقق او څېړنې په کار کې مصروف وینم. د ده شعرونه د ده د ذهن پیداوار دي . . .))

استاد زیار صاحب هغه نومیالی، هېوادپال، زړور ، دتینگ هوډاو وپلار، د درانه او سپېڅلي گروهې او ایمان خاوند شخصیت دی چې د پښتو ژبې او ادب و فرهنگ د غوړېدا او پیاوړتیا لپاره یې بېساري هلي ځلي او لارښوونې کړي دي .

ښاغلی گل افضل ټکور، چې یو پیاوړی شاعر او تکړه لیکوال دی، په خپله یوه لیکنه کې داستاد زیار په اړه داسې وایي :

دخوشحال قدر که اوس په هیچا نه شته

پس له مرگه به یې یاد کا ډیر عالم

((...دپوهاند صاحب زیار د شخصیت ډیر اړخونه دي ، دهغه دژوند او اند په هره برخه ډیر څه لیکل کیدلی شي، استاد دپښتو ژبې لوی عالم ، ژبپوه، خوږ ژبې شاعر لیکوال څیړونکي او ډیر مهربانه استاد او لار ښود دی . زه خپل ځان ډیر نیکمرغه بولم چې استاد له ډیرو کلونو راهیسي له نژدی نه پیزنم ، او له هغه نه مي ډیر څه زده کړي او اوریدلي دي ، عمر یې ډیر او په قلم یې برکت شه ، چې خواري پښتو ژبې ته نور هم گټور او تلپاتې علمي او ادبي اثار وړاندی کړي . . .))

استادزیار د یوه ځانگړي شاعرانه سبک و ستایل څښتن دی . په ډیرو لوړو خیالونو او نوبتگرانه انځورونو او سېمبولونو کې ژوره ټولیزه انساني او بیا پښتني- افغاني مینه رانغاړي. دهېواد و د هیوادوالو ستونزمن ژوند ، ژغور و ازادي، سوله اوسوکالي ،

خانواکي او ولسواکي ، پښتني او افغاني ارزښتونه انځوروي، او بيا په ټوله کي د نړيوالي سيالي لپاره سوچ کوي ، لکه په دې شعرونوکي:

د شعر گليږغه

توره شپه و ترهېده،
چوپه چوپتيا ورسره و رپرېدېده،
د کاروان ستوري اسمان لار و نيوه ...
شعر راوتوکېده .

* * *

د هر يو شعر پيل و پای
که لوی څښتن په خپل قلم ليکلی،
خو ته يې هرگوره
! زما د هر يو شعر د تول و تال گليږغه
لندن، (۲۰۰۸/۸/۸)

د وپلار مټره

ارام جهان،
ارام انسان ...
څه خوب و خيال،
څه گرانه هيله، اسره،
څه پاک سپېڅلی ارمان !

* * *

خومره ناپايه غځېدلی لاره،
خومره نغښتلي واټونه ترشا،
خومره لا مخ ته نانغښتلي پاتي؛

پکې نگوښلې څه بېشمېره مرجاني قافلي،
پکې لوتلې څومره لا ډېرې ورېښمېني جويې!

* * *

خو بياهم خوښې چې يې ژوند ساخلي لا
او د لانيوي وېلار مټرې په ملتيا بدرگه،
درومي پرمخ د لا وياړلو ارتو بېرتو گلورشوو پر لور!
(۲۰۰۸/۹/۱) اکسفورډ،

او يا:

يه لالهنده روده

يه د سپين غر له سپينو سترگو
رابهانده روده،
يه مست ځپانده
لالهنده روده!

دا تراني

چې د څپو پر شونډو ستاکري
غځوني هسي،

زما پر ژوبل زخمي زړه

راوروي تېر هېر يادونه

پرله غښتي پسي،

هغه کيسې چې يې يو ته پرې خبر،

خو يې بل هېچاته ويلای نه شي!

ته وا،

زما په څېر دې زړه
له ناوېلو وپرزړلو داستانونو ډک دی
او بس راباسې يې د زړه له تله
د گونگو گونگو فریادونو،
ترانو په ژبه ...
یه لولنگره لالهانده روده،
یه دسپین غر له سپینو سترگو
رابهانده روده!
مزینه، (۲۰۰۸/۴/۱۶)
او یا:

د باد پر وزرو

یو گوربت یم، د وپلار له دنگو غرونو رالوتی
نه د چا د دانې بنکار او، نه دچا په دام کې نښتی
د تاریخ نیاوتون مې للي، سپیناوی په هسکه غاړه
نه مې سترگې چاته تپې، نه د چا پښوته پرېوتی
څه د وخت تگی برگی او، څه زما رښتینولي وه
که پرده دومره سپین نمره، دپوتایانو یم تېروتی
که مې څه هم دی برخلیک، دښنو د باد پر وزرو کښلی
خو له خپلې مینې هوډ، اورین ارمان نه یم جاروتی
د توپان مرغه په شان کښم، خپله لار په غرڅپو کې
نن سبا که یم په بوښته، د ناخوالو کې کښېوتی
په تورتم کې ما بلینده، بله ساتلي د سره شعر،

د ازمون له سرې بټۍ، لکه پولاد مخسور راوتی!

ډنمارک، (۲۰۰۰/۱۰/۶)

او یا:

د آواز سیوري

نوري دایوا د اهورا د مزدک څلي زما

د آواز سیوري اهریمن په غشو ولي زما

ما هر طاغوت ته د ایمان په مت ورکړې ماته

دي يې ډالونه په توبرو د برم سکلي زما

ما د بهمن په پاک قلم واړه له سره وکښل

چې د ازل قلم په برخه ول لیکلي زما

راسپېرې کړې يې چې تل د پاکې مینې مېنې

نه شي له هسې شان کورگډو سره کلي زما

په سره کوره کې د ازمون یم ازمايلي زمان

دي يې کره له هر کوره کوته چانلي زما

په مړو رگوکې مې د شعر نوې ساپوکلي

دي يې ويیونه د اند واند گوتو پېيلي زما

ځنگه پناه د مرگاني چوپتيا ځنگله ته یوسم،

دي په ارمان د اورنی مینې ټول بڼکلي زما!

اکسفورډ، (۲۰۰۰/۱۰/۷)

او یا:

د ننګيال په یاد:

سپين سپېڅلی شعر

سردې راهسک له تورو خاورو کره
ننگياله!

سترگي دي يوځلي بيا وغروه
او وگوره په غټو غټو يو وار
چې ستا تر مرگ راوروسته
- په تېرو څو کلو کي -

څومره ناخوالي، بخولي دي نورې،
ستا پر کورکلي چم گاونډ راغلي!
يوځلي بيا قلم راواخله پسي

او واړه وپيښه يو مخ
په مرغلي کي د ورېښمو د شعر،
ها د لړ- پښې له بېر يو ازاد،
د تول و تال له اتکريو ازاد،
هغه رنگين سپين و سپېڅلي شعر!

خدای مکره،

هرڅه شي له سپلمې

ناويلې، ناليکلي پاتي

او د تاريخ له ياده ووځي

بي کرښپله،

د تل لپاره،

تل تر تله!!؟

اروپا پارک، (۲۰۰۸/۵/۳۱)

او يايي له ساده او ټولپوهيزو بېلگو څخه:

د استاد حمزه په ژبه

پرون دې پرېکړې د جرگو په ژبه
نن دې هر څه د ولولو په ژبه
درنه پښتو ده هېره شوې که څه
چې اوس غږېږي د وسلو په ژبه
څو به په څو يې زما وينو ته ناست
څو به مې وژني د دښمنو په ژبه
که وو تربرونه خو پردو ته يو وو
ولې پردي شو د پردو په ژبه
له ولس وځه خوله نرخ مه وځه
درته يم سر د پښتنو په ژبه

څو پارسي بېلگې

تپش جاودان

جاودانه اند

موج های خون سرخ شهیدان میهن من،

منم

تپش توفانزای این امواج

و فرزندان من اند
در راه فرdahای تابناک وطنم
تپش ایستایی نشناس موج های خون شهیدان میهنم .

منم

من موج توفانی ام،
جهانی در شور می آید
از هر قطرهء آن
سیلابهاست در آن

و من

به پیش میروم با انقلاب،
انقلابی که میدراند کوه را
و بر نمی گردد،

به پیش می تازم من.

با قلب پرتوان آسیا می تپد

قلب من

و باز نمی ایستد

هرگز -

از تپیدن

ای میهنم را دشمن!

می گویم به تو باز،

انقلابم را دشمن

نمی میرم من

زنهار!

در سینهء من بیدار است

قلب سرکش آسیا،

و در رگ رگ جسم کهن سال آسیا

جاریست

خون جوان اندیشه های داغ من...

و

مرگ آسیا است

مرگ من،

و

مرگ دنیا

مرگ آسیا!!!

(۱۳۵۹/۹/۵) پوهاند م.ا. زیار، کابل

نام تو

می درخشد

-تا-

خورشید،

تا زمان هست و جهان هست

و زمین،

نام تو

جاویدان خواهد ماند.

* *

توأمان اند

به عمق تاریخ

نام انسان و جهان و نام تو

ختم تو

ختم انسان است،

ختم نام تو

همانا ختم جهان است

و ختم انسان!!!

(سنبله ۱۳۶۰)

پرستش

آب و خاک و باد و آتش،

... سنگ و ستاره و خورشید و

همه را پرستیدیم

... و به نیایش نشستیم

ولی این همه

مارا باهم یگانه نساخت،

هر روزی از یکدیگر دورتر گشتیم...

پس بیایید:

زنده گی را پرستیم

و،

به خاطر زنده گی بهار صلح و آزادی را!!!

دکتور زیار- برلین، (۱۹۸۵/۱۱/۱۲)

با شنیدن خبر درگذشت شاعر زنده یاد احمد شاملو:

دیر گزین معبد خورشید

چگونه باور باید کرد

آن واپسین عیاری

از دیار شعر و سخن

دیگر به جاویه گان پیوست،

فرمانروای هر اس نشناسی که

حدود و ثغور قلمرو شعر را

تافر جامین مرز شهادت

از آن خود ساخت

و هنوز خونین ترانه هایش

هم چو شطی خروشان-

بر بستر لب های مغضوبین قرون

جاری اند!

چگونه باور باید کرد

آن قافله سالار بی بدیلی که

از تنگنای مرگ و نابودی

فرا تر گام نهاد

و محکومین سیاه دل ترین دژخیمان

-از آنسوی سده های تحجر-

هنوز روشن واژه های چکامه هایش را

تا چوبه ی دار بر دوش میکشند!

چگونه باور باید کرد

آن واپسین تک ستاره ی کهکشان ها

هرچی فراتر از فراز سپیدارهای نور

گذشت

و جاویدانه به معبد خورشید

کوله بار اقامت افگند

درود بی پایان

به آن دیرگزین معبد خورشید بادا!

دکتور م.ا. زیار، اکسفورد-اگست (۲۰۰۶)

تندیس ها

نمادهای شاعرانه،

تصویر ها

و واژه های زرین نمادین را

- که زن را،

این شاهکار آفرینش را،

تا مرز الهه، بت، صنم

بالا برده اند

و ستوده اند

از چشم حسود بنیادگرایان،

پاسداران جهل

و زن ستیزان-

برای همیشه پنهان دارید:

تا مبادا

او را

مانند تندیس های بودا

-یکسره،

خاکستر نموده و نابود سازند!!؟

دکتور زیار، اکسفورد (۲۰۰۱) ده په خپلو شعرونو کې د پښتني چاپیریال او د ټولني غمیزې، کړاوونه، ناتارونه، ستونزې او نیمگړتیاوې، د ژوند دردونه، او دکرکیچنو او تراژیکو جنگي حالاتو پېښې، پارکيزې ناخوالي او نادودې ځلولي او د هغو د بلهارو، زور ځپلو، بېوزلو، زیارکښانو، کونډو رنډواو یتیمانو سره خواخوږي يې په ډیره زړه سوانده او نږه ژبه داسې انځورلي چې دهر بااحساسه انسان عواطف راپاروي، لکه واخلې دا لاندې څو بېلگې يې :

پاک ایمان

څومره زغم ناورینونه ، خو جهان راخبر نه شو

په دا دومره ستورو سترگو روڼ اسمان راخبر نه شو

دا په څه چم دانگې وانگې، کرم د تور وحشت دارونکو

په ټول ښار کې غوړ تر غوړه ، یو انسان را خبر نه شو

له کلو مې په تکل د وچکالی تللی له چمه

خزان لوټ کړه پسرلي مې او باران را خبر نه شو

زه ستا یوال يې لکه چونی، د گلونو چمنونو

تور پانریژ ژبه راپرې کړه گلیستان را خبر نه شو

غلیا کگرو د وختونو ، ترې منزل موخه ختا کړل

خو هېڅوک له دې تالا والا کاروان را خبر نه شو

څه به شمېره لېونو مې، پکې بایلل خپل سرونه
د بلهارو وینو تری ، وچ بیابان را خبر نه شو
تر دې زیاته بېلوري به ، په نری کې چا لیدلي
چې رقیب مې وینې وڅښلي ، جانان را خبر نه شو
او یا:

اغزن سیم

لکه غوتی گل له نسیمه نه یو
راشنه اغزي د چا پر سیمه نه یو
که زور ایمان مو وربښوولي دي هم
بیا هم بېغمه له غلیمه نه یو
مور ورشلولي دار رسی او زځیر
که یې راوتی له دڅیمه نه یو

- د ده په شعري وینا کې طبیعت هنري ښکلا او په زړه پوري مناظر، د پیمخو او
ښاپیریو ښایست ، حسن او جمال، عشق او محبت، راز او نیاز، دمطربانو او مستانو او
رندانو د سوز او ساز سندرې په ډیر عالی او ظریفانه ډول په کورا سوچه ژب- ښکلاییزه
او ژب- اندیزه توگه انځور شوي دي . دبیلگې په توگه یې داشعرونه لولو:

د بدخشان لالونه

نور دې د ښایست گلونه نه ستایم
ستا د سپین مخ شنه خالونه نه ستایم
سترگو دې زما هستي لمبه کرله
دانشه نسکور جامونه نه ستایم
ډېر دې کرم رابښکېل په اوږدو زلفوکي
نور دې دغه تور دامونه نه ستایم

ورک شو درنه خان په ډېر ستاينگ زما
بس ستا کرشمې نازونه نه ستايم
مینه کې چل ول ریا خایبېرې نه
ستا دا د ریا چمونه نه ستايم
شوې چې پیغلې شونډې یې سور اور راته
نور د بدخشان لالونه نه ستايم
او یا:

د جنتو پرېنتې

پر اهریمنو شپو مې برې د سپېدو پرېنتې
د اهورا د لمر مزدک د پلوشو پرېنتې
ستا د گلیپغلو تورو سترگو د خوبونو الهام
راوروي د سرو غزلو او نغمو پرېنتې
د اسماني بنایست بنکلا سراسرې سیالی کې
تا میدان وړی دی لسه وارو پرېنتو پرېنتې!
او یا:

د چوپتیا پر اوږو

زه دې ورم ناز تل د وفا پر اوږو
خو ته مې نیاز وړې د جفا پر اوږو
نوربه په مخ کې ستا یو آه نه کارم
که کړې درنښت ستا د موسکا پر اوږو
ورته پر سترگو مې تیاره شي له خاخ
چې زلفې ناخي ستا پر اوږو

بنکاري پر مينه مي باور نه لري
داچي ږدي ژمني د سبا پر اوږو...

اوپا:

مېلمه پال زرگی

دا پر زړه مي تېر يادونه د جانان درومي را درومي
که شېبې زما د اوښکو دباران درومي را درومي
دا د چا ليلا د مينې لېوني بلهاري شوي
وير ژرلي، بربوکی چې ديبابان درومي رادرومي
تل سمسوره پسرلي يې د بنايست د باغ گلخاني
پر گليون يې واره بنکلي د جهان درومي رادرومي
دا راوري بوی دلونگو سپرانی نسيم له دښتو
که ورمي يې د کمخو د شېستان درومي رادرومي...
يايي داوروسته غزليزي بېلگي :

د پا کي ميني کور

دريغه چې داستا د پېکي گل نه شوم
ستا د گل بنايست د بن بلبل نه شوم
تا خو مي پر سر دزلفو سيوري کړ
زه خو ستا پر سر بناخ دسنبل نه شوم
پينو کي د ناز شين دي سپينلي غوندي
دود دي نظر مات ته د کاکل نه شوم

جوړ دې زه وېده لکه د زلفو مار
ستا د چنډر څانگې پر څنگل نه شوم
يم خو لا اغزی د دېننو سترگوکي
سکينده که د خپل زخمي گوگل نه شوم ...
او يا:

د سپوږمۍ د ځنو سيوری

که داستا پر سورکو شونډو، د پېزوان سيوری پرېوتی
خو پرما ستا د وړبل، د شېستان سيوری پرېوتی
پر تبجنه سپېره دېننه، د څانگوخ نیمه خوا زړه مې
ستا د یاد د تلسمسور، نارنجیستان سيوری پرېوتی
د لمر تندرې مې مه بوله، پر لمر ناز پلوري سپوږمۍ خپل
دا له ځنو مې د وړانگو، پرجهان سيوری پرېوتی
دا ځلا مې سپېدې لوني، د برخلیک پر توره شپه بیا
چې پرې هسې لارې لارې، نیمروښان سيوری پرېوتی...
دکوشنیو شعرونو بیلابیلې پېیلې او نا پېیلې بیلگې چې د استاد زیار په نا چاپې ((جیبي
لړۍ)) کې راځي:

انځوريزې بيلگې (illustrated poem):

باد و باران

باران
کښې په پستوگوتو
څه پستي پستي سندرې
څه خوږې خوږې بدلې...
خو،

د باد دي

غبرگ لاسونه

چورلت مات شي

چي يې څومره

زړه راكښونكي

مينه وړي تراني

راولوتلي!

(۲۰۰۵/۱۰/۳۰)

د كتولاسليک

په نن اوپه سباکي

ډېرکلونه ولاړه راغله،

اوزماښت خلیک

لاهي دي

په تمه

ستادسترگوپه دوتر کي،

ستاديوکتولاسليک ته!

(۲۰۰۵/۱۰/۳۱)

۲- څلوريزي :

دپيري تراني

دخونږيو تورو شپوپه زړه کي

ماسري بوللي دمهال بوللي ...

سري سکر وتيني تراني دپيري،

دوینې وینې چاپیریال بوللی!

ډنمارک، (۲۰۰۱/۱۰/۵)

اویا:

سم هوډ

سازېدل له زمانې سره اسان دي
زمانه سازول ځان سره زه غواړم
ساز ناسازې زمانې سره به نه شم
څه پروا که راغلم راغلم، لارم لارم

(۲۰۰۵/۸/۱۹)

۳- داهم له نویمو کلو راهیسي داستاد زیار د رادود کړي پپیلی خپل (نظمي ژانر): یوه بېلگه :

تپیزه

شوم راپردېس له خپل میهنه،
له خپل ژوندژواک، لارولودنه،
ته و اساووځي له بدنه ...
له مانه پاتې شوي وطنه،
که خمزوري دي گلاب شي څه یي کر مه !
(۲۰۰۵/۱۰/۲۷) هم له نویمو

۴- سپینې توتی :

په لکړه او په ککړه

وگړي پر درو ډلو وېشنه مومي :
ذهني ډله،

لکه د گبینو مچی
خپل او د نورو ژوند ته
خورلني بښي؛
خپلخاني ډله،
لکه ميري
چې ټوله خواري يې
د خپل ژوند چلند لپاره
خانگري کړې ده؛
غلنی ډله،
لکه غني
چې دنورو د ژوند ژواک
د لوتوني لپاره
جالونه غړي !
اویا :

گران او نا گران مېلمه

ډېر گران مېلمه هغه دی
چې کور به يې
په راتلو خوشاله شي
او په بېرته تلو
خوашیني شي.
لږ گران مېلمه هغه دی

چې کوربه يې

هم په راتلو خوشاله شي

او هم په بېرته تلو...

او

کرد سره نا گران هغه نابللی میلمه دی

چې کور به يې

په راتلو خواشینی شي

او په بېرته تلو خوشاله!

(۲۰۰۳/۹/۱۱)

او یا:

سپېڅلي، که ناولي؟

د بنسټپالو

ترهگري اوتروبنگري

سپېڅلي نه،

بلکې ترټولو

ناولې جنګ جگړه ده.

(۲۰۰۵/۶/۲۹)

او یا:

ناشوني مخامختيا

د زورواکيو په لړ کې

له دینواکي سره مخامختيا

په دې نا شوني برېښي

چي تر پنخ و پيني

بهر دي .

(۱۹۹۸/۱۲/۶)

خو سپيني توتي:

توكم - گروهه

توكمپال ته

له خپلو همتوكو

اوگروهپال ته

له خپلو همگروهو

پرته

بل خوك هيو انسان نه بنكاري .

(۲۰۰۵/۱۰/۱۰)

لمرپر بنتي

نمرگلي

له پېري لمرپر بنتي نه

- گردهسه -

دلمر بنه راخپله كړي ده.

(۲۰۰۵/۸/۹)

لابتړه

پاپ وايي چي :

كه نن مي دهنور وودواده

اجازه وركړه،

سبابه يې خبره بيزوگانوته

ورسي!

(۲۰۰۵/۹/۲۰)

لوورخ

د نن چاري

سبابه پرېښوول

ناپوهي ده،

پاتي لا

د لوورخي سبابه!

ډنمارک، (۲۰۰۵/۷/۲۴)

استاد پوهاند زيار ډيردروند، نرم، زغمناک، مات مخی، رېښتینی او باوقاره انسان دی، اود ډيرو غورو اونیکو اوصافو او لوړو اخلاقو او انساني خوښوونو او سپېڅلي احساس څښتن شخصیت او يو مهربان، مینه ناک، زړه سواندی او خواخوږی انسان دی . د ده خبرې سپېڅلي، سپینې، رېښتینې، خوږې او درنې دي . د ده په خبرو اترو کې هر وخت د انسان او انساني کرامت درناوی، له خپل ولس ژبي او فرهنگ سره ژوره مینه څپي وهي او په ذهن کې يې د ملي يووالي، ورورۍ او برابری موخه او مرام له ورايه راڅرگندېږي. د استاد زيار د پېژندگلوي په اړه يو شمير ليکوالو او څيړنوالو کار کړی دی، خوزما پر اند دی هغه ستر، پوخ او پياوړی هر اړخيز ټولنيز، سياسي ، ملي، علمي، ادبي او فرهنگي شخصیت دی، چې بايد نور هم د ده پر نوښتونو، علمي، ادبي او فرهنگي آثارو څيړنې او پلټنې وشي، او د قلم د ځواکمنو او با صلاحیتو درنو ليکوالو ، او اکادمیکو څېړونکو له خوا دا کار تر سره شي . همدارنگه په کارده، په اړه يې ستري څېړنغونډې، سیمنا رونه او سمپوزيمونه جوړ شي، چې يوخوا دا علمي، ادبي او فرهنگي غښتلې مشر، چې شکر لا ژوندی دی، ونازول شي او ولمانځل شي او بلخوا يې د آثارو ارزښت او د ده علمي، ادبي او اکادمیک شخصیت، اوسنيو او راتلونکو پښتونو (نسلونو) ته يو وار په ژوره او سمه سهي توگه ور وپېژندل شي . همداسي د ډليزو رسنيو او ټولو ورځپاڼو، مهالنيو، ووبپاڼو(وېبسایتونو) ، راديوگانو او تلويزونونو له لارې د ده په اړه هر اړخيز معلومات او خبرتياوې وړاندې شي او په دې توگه زموږ د علم، ادب او فرهنگ مینان نور هم خپل ژور معلومات د ده په تړاو بشپړ کاندې . ما هم په خپل توان

یوه هڅه وکړه چې د استادزیار په اړه یو څو کرښې ولیکم او یوه ادبي مرکه ورسره برابرې کړم. په دې هیله چې زموږ د پښتني-افغاني ټولني د پوهې او بیاپښتوژبې او ادب مینان ورته را وڅکولای شم!

گران او مشر ورور استاد زیار صاحب، زما نیکې هیلې او پېرزوینې ومنئ او اجازه راکړئ، چې خپلې پوښتنې درسره شریکې کړم!

مسعود _ ځینې لیکوال او شاعران وايي، چې شعر څلور توکه (فکر، احساس، تخیل او آهنگ) رانغاړي، خو تاسې د یوه ژبپوهاند او ورسره ورسره د ادبپوهاند په توګه په خپل اثر ((پښتو بدلمېچ- پښتو شعر څنګه جوړېږي؟)) کې دغه شمېره پېنځه ښوولې، هیله ده، ورباندې رڼا واچوئ!

زیار _ رومي ستاسې داپښتني مینه په پښتني مینه او مننه درغبرګوم او بیایې درته له همدې غبرګونه را پیلوم!

د شعر د رغنده توکو(متشکله اجزاوو) فارموله د لندن مېشتي ايراني فلسفي- ادبپو هاند((اسما عيل خويي)) له دې وراشي(وجيزې) آره اخېستې چې وايي: ((شعر ارتباط عاطفې اندیشه و خيال است در زبان فشرده و آهنگين))، په دې ډول ((ژبه- آهنگ- احساس- اندیشه- خيال)) څلور، نه بلکې پېنځه توکه را اخلي، نو ما يې پښتو انډول هم (ژبه- ټول- اند- واند- ولوله) ښوولې چې د((بدلمېچ)) يو بشپړ مخيز(پېنځم) څپرکي مي ورځانگړی کړی دی. په دې لړکې مې تر هرڅه له مخه د ژبې هر اړخيز او رغښتي (ماهيوې، سرشتي) نقش ښه ترا جوت کړی دی. ځکه ادب او بياشعر له آره ((ژبني هنر)) دی او پښتني او پېژندنه يې له ژبې پرته ناشونې برېښي، په هره کره کتنه او ارزونه، لکه ارواپوهيزه، ټولنپو- هيزه، ښکلاپوهيزه، فلسفي او بل هر ډول کې يې ژبپو هيزه هغه لږوډېره ونډه لري. دوه گوني ((ژب- ښکلاييز)) او ((ژب- انديز)) ټولمنلې ټولې (مقولې) هم د ژبني توک د څو اړخيز نقش او ارزښت رازبادوي. دغه نور څلور توکي چې دا هم پر خپل وار له ژبې پرته شتون نه شي درلودای، هم ډېری څرگندوني غواړي، د ساري په ډول د ((اهنگ)) تر نامه لاندې د شعر تخنيکي، هنري او بيا موسقيت(ټول وتال، قافيي، ردیف...) ټول سره را غونډېږي، چې بيا يې هم د بدلمېچ ياد شوي څپرکي ته گوته نيسو. له دې کبله ستاسې د وويانې مینه وال کولای شي، په ((سمسور)) هغه کې يې تر کتنې تېرکړي.

مسعود _ تاسې په شعر کې د فلسفې او اروا پوهنې په رڼا کې سپمبولونه څه ډول څېړئ؟

زیار _ لومړی د فلسفې سپمبولو په تړاو: ادب او په تېره شعر په خپل بشپړتيايي پړاو کې له فلسفې سره لږ و ډېر تړاو لرلی، په ځانگړې توګه له تصوفي کېدو سره، ځکه تصوف

د ایډیالېستي فلسفې یوه برخه جوړوي. پښتو شعروادب ته یې هم د زاړه پېر په پای او د منځني پېر په پیل کې، له روښانې گروهیز- ټولنیز غورځنگ سره لاره موندلې ده. د نوي پېر شعرو ادب، په ځانگړی ډول نوي او ازاد شعر چې تر بل هر مهالپېره فکري توکی بڼه ترا رانغاړي، ان تردې چې فلسفي اند (تفکر) نن سباد نومها لي شعر په اړینوتوکو او بېلتیاوو کې ځای نیولی دی. اړوندو انځورونو او سېمبولو نو یې هم زیات ذهني، رواني او فلسفي رنگ اخیستی او مانیزوالي او ټولیزوالي (مجردیت وکلایت) یې پیاوړتیا موندلې ده؛

دویم : اروایي یا رواني سېمبولونه د فرودېزم له گوتپېره څپرل کېدای شي، هغه داچې د هریوه سېمبول آره او ریښه په ناځانڅېری(تحت الشعور) کې پلټي. هسې خو دغه ارواشنیز (سایکو انالېتیک) ښوونځی هره هنري او ادبي پنځونه په ټولیزه توگه د اړوند پنځگر(ایجادگر) د هغوتولنیزو او په ځانگړي ډول، نوریزو(جنسي) بېرخیو زېږنده بولي چې له ورکیني یې تحت شعور ته پنا وروري او هملته پسي زېرمه شوي، او ځانڅېري دا، یانې سول(عقل، خرد) یې د څرگندونې له توغه وتلای نه شي، نو هنر مند او بیا شاعريې د تخیل په مټ نالیدور خیالي او رواني سېمبو لونه رغوي او دغه چاره کېدونې کوي .

مسعود د پښتو په کلاسیک ادب کې د خوشحال خان ، حمید مومند او رحمان بابا ادبي ښوونځي یامکتبونه اوڅارتیا(شهرت) لري . ایا په پارسي ادبیاتوکې هم داسې ادبي مکتبونه شته او که نه؟ مهرباني وکړئ، په دې اړه په لنډه توگه مالومات را کړئ؟

زیار د ښوونځي، په بله وینا، -اېزم له پلوه یوازي زمور دغه درې نومور ویناوال، لاڅه چې زمور د منځني ادبي- پېر شاعران له لویه سره د همپېري(هم دوره) پارسي روما ننېسېزم، او د سبک له پلوه یې هم د خوراساني هغه پیلووني دي او په ترڅ ترڅ کې یې ډېر لږ د هندي سبک. په دې مانا چې د هندي- پارسي سبک په پښتو لارویانو کې یې له حمید او په ځانگړي ډول کاظم شیدا پرته د بل چا څرک نه لگي، که وي هم د دغو دوو ویناوالو، په تېره د حمیدپه پلویانو کې راځي، لکه واخلي، قلندر اېرېدی، علیخان اشغری، حنان بارکزی او داسې نور چې ښایي له یو گوتشېره تېری ونه کړي . خوشال هر گوره، پردې سربېره چې روماننېسېزم یې تر ډېره پښتنی کړی، د پښتو ریالېزم یو بنسټوال هم دی . رحمان باباد تصوفي شاعر په نامه نوماند شوی او هغه هم له اووگونو، یا په بله اندتوگه، څلورو مقامونو څخه یوازي((عشق)) راخپل کړی او تر بل هر همپېري یې پکې د مجاز و حقیقت ترمنځ کرښه څه ناڅه بڼه تراراکښلې ده. د ده زیات گرانښت و منښت هم د دې زېږنده دي چې د پښتني ټولني له دودیزو-گروهیزو، اخلاقي، کولتوري او ټولنیزو ارزښتونو او اندو روان سره یې زیات اړخ لگولی او په دې توگه یې مینه وال او

لارويان هم تر نورو زيات دي. د پښتو تصوف پامور نوميالي په زاړه پېرکي شيخ متي او په منځني کي بايزيدروښان، ارزاني، انصاري او د روښاني غورځنگ نور پليوني دي. تر هغه راوروسته ستر خوشال تر بل هرچا تصوفي شاعري ښه ترازمایلي ده. په هر ډول له دغه نوميالي پرته، نه حميدو شيدا د کوم خپلواک سبک و ښوونځي بنسټوال بلای شو او نه رحمان بابا، بلکي د بېلابېلو لارو او بهيرونو سرلاري يې نومول کېدای شي ...

پارسي زور او منځنی پېر هم پر مکتبونو، نه، چې پر درېگونو سبکو وېشنه مومي: خراساني، عراقي او هندي، په ترڅ کي يې هرگوره، لاري او بهيرونه (جریانونه) ښايسته ښه پېر دي .

مسعود زمور يو شمېر ليکوال پر دې گروهه دي، چې په پښتو کي د شعر په پرتله بايد نثر ته زياته پاملرنه وشي، په دې اړه ستاسي ليد څه دی او دا راته ووايست چې دپښتو ادب د نثرونو ښوونځي لکه : د سلېمان ماکو ، د بايزيد روښان ، دخوشحال خان خټک ، د منشي احمدجان اوداسي نور مکتبونه دپښتوژبي د ودې او پرمختگ لپاره څومره نقش واغېز در لودلی دی؟

زيار تر هرڅه له مخه په کارده، ادبي او توليز ژبنی- ليکنی نثرسره جلاکړو، ځکه پېر پښتانه ليکوال تر دغه منځ توپير نه کوي. ادبي نثر له ادبي توتو، په بله وينا، ناپېيلي شعر او طنزو تکلله رانيولي، تر داستاني او ننداريز نثره گرد ناپېيلي ادب رانغاړي، او توليز هغه، له رسنيز (ژورنالېستيک) نثره رانيولي تر څېړنيز، په بله وينا، پوهنيز او ساينتيفيک نثره پورې ټول راخلي، که ستاسي موخه ادبي نثروي، نو تر ((نظمه)) يې پله درنه ده، نه له ((شعره)) او په کارده، پاملرنه ورته وشي. د سلېمان ماکو او روښان هغه، په پوهنيزو- څېړنيزو کي راځي او د خوشال نثر، لکه د طب نامي دستارنامي، اخلاق نامي ، فراق نامي، فرخنامي ... هغه ادبي نه، بلکي يوڅېړنيز نثر دی، همداراز يې د ((هدايي)) ژباړه هم درواخله او ادبي ژباړه يې بيا، لکه واخلي د ((بهاردانش)) ژباړه ((عياردانش)) هغه په ټوله مانا يو ادبي نثر دی. په دې ډول دغه نور ((ناادبي)) نثرونه د ژبني سبک يا ليکلاري له گوټپېر (زاويي) څخه ارزول کېږي .

همداسي د منشي احمدجان نثر هم يومخيز په ادبي يا هنري هغه کي نه راځي، ادبي هغه يې د ادبپوهنيز آرونو په رڼا کي ارزول کېږي او نا ادبي هغه يې د ژبپوهنيزو هغو په رڼا کي. همدا راز له راحت زاخېلي تر وکيل سوله مله، داستاني نثر په ادبي هغه کي راځي او کره کتنه يې هم لومړی له ادبي شنني اوارزوني راپيلېږي او هله يې ژبنی هغه په پام کي نيول کېږي. د يونليکونو، ژوندليکو نو، ځانپېښليکونو (اتوبايوگرافيو) او ان رسنيو نثر هم کېدای شي، د دغو نورو ډولونو په لړکي لږ و پېر ادبي رنگ و

خوندراخپل کاندې، خو دا په لیکوال اړه لري، د بېلگې په توگه د شهرت ننګيال د يونليکونو ژبه د پسرلي او کاروان له داستاني نثر سره اړخ لگوي. په پر مختللي لويديځ کې يو هسي گوزارش له دومره ادبي انځورونو او سپمبولونو راپيلېږي چې لوستونکی بېواکه ځانته ورکاري، خو بيايي هم ادبي نه بولي. ورته هڅه په پښتو کې دومره نه ليدل کېږي، لاسوند يې هم دا چې زموږ زياتره رسنوال له آره لیکو الي از مېښت او مخينه نه لري او د رسنوالی پر خپلسري از مېښت يا زده کړه بسياپاتي وي .

د سلېمان ماکو ژبه گړنی پښتو او بيا نننی ليکنی پښتو ته ډېره نژدې ده. خو د بايزيد هغه د قرآن او حديث، په تېره د ((سوره رحمن)) په پليونی کښل شوی او د تول و تال له لامله ((مسجع نثر)) بلل کېږي چې دروپره ننگر هاي يې هم په پېښو مخزن په ورته ژبنی ليکلار کښلی دی.. خوشال بيرته پښتو ته رارولی او په دې توگه يې له پېيلي وينا سره يوځای د يوې- کره ليکنی پښتو تولمنلی سرلاری بلای شو. منشي احمدجان(م ۱۳۳۰ش) د وسمهالي ادبي پېر د ادبي يا هنري نثر بنسټوال بلل شوی، په داسې ترڅ کې چې له دغه پلوه ترې راحت زاخپلي(۱۳۰۴ق-۱۳۴۲ش) لږ تر لږه يوه لسيزه مخکې دی او په توليز يا څېړنيز نثر کې مولوي احمد(۱۲۶۱-۱۳۰۱ق) او مير احمدشاه رضواني(۱۲۷۹ق-۱۳۵۳ش) مخکښان بلل کېږي. د زاخپلي ادبي نثر د راوروسته لیکوالو لپاره د داستاني نثر او د منشي هغه د ادبي ټوټو او طنزو مخبېلگه گڼلای شو، خو بنسټونځي په هره توگه، چې د کوم ځانگړي يا ځاننتي سبک يا لاري لېلي نوم هم ورکولای نه شو.

په دې کې څه اړنگ برنگ نشته چې د نوموړو څلورواړو مخکښانو هنري او ناهنري ناپېيلي پنځونې د نوي پېر ادبي او کره پښتو بهير ته پيلامه او مخبېلگه شوي او په وده وش کې يې يو په زړه پوري تاريخي نقش و رسالت تر سره کړی دی .

مسعود په لويديزو شعرونو کې شعري مبالغې ډېرې کمې ليدل کېږي او شاعران زياتره عيني واقعيتونه په خپلو شعرونو کې ځلوي . تاسو دا لامل څه ډول څېړئ؟

زيار زما ډيرتلي له مخي دا خبره سمه ده. له دې سره سره چې د لويديځ په کلا سيک او ان انټيک شعر کې د عيني انځورونو تر څنگ ذهني انځورونه او بيا سپمبولونه بنايسته ډېر ليدل کېږي، خو له بندي(مبالغې) پورته، يانې د ((غلو)) تر بريده يې نه رسوي. د ساري په ډول دغلته د يوزرويوي شپي(الف ليل) کيسو ورته بېلگه هېچېرې او هېڅکله نه ده موندل شوي او دوی يې هم منښته کوي. يا د انوري د دې غلو انډول چې وايي: ((نه فلک اندیشه نهديزير پای _ تا بوسه برپای قزل ارسلان زند)) او داسې نورې بېلگې .

مسعود که دلويديزو ادبي او هنري مکتبونو، لکه: ريالېزم، سمبولېزم، کلاسيکېزم، سور ريالېزم او رومانټېسېزم په اړه لنډ مالومات را کړئ او دا راته ووايست چې ادبي او هنري

مکتبونه پرکومو بنستونو رامنځ ته شوي او د تاريخ په اوږدو کې يې د لويديځ او بيا ختيځ هنر و ادب څه اغېز پرې اېستی دی؟

زيار _ د گردو بنوونځيو تاريخچه راسپړنه د ادبي متنپوهانو کاردی او زه يې د زغم او وخت د سپماله کبله پر يوه ټوليز جاج بسنه کوم. هنر او بيا پوهه-تخنیک بويه په گډه انسان ته دومره ځواک او وړتيا په برخه کاندې چې د پنځ(طبیعت) ، ټولني او ځان(نفس)د زور و جبر پر وړاندې و جنگېدای شي او په پای کې ترې بشپړه ازادي او خپلواکي ترلاسه کړي. دا سمه ده چې يادشويو بنوونځيو پر بېلابېل کچ و مېچ د دغه انساني ارمان په څرېبونه کې برخه بنډه اخېستي، خو د ريبالېزم هومره نه. گويټي(۱۷۴۹- ۱۸۳۲)، شېلر(۱۷۵۹-۱۸۰۵)، بالزاک(۱۷۹۹-۱۸۵۰)، هوگو(۱۸۰۲-۱۸۸۵)... ولې د اتلسمې او نولسمې پېړۍ په دې ټولمنلی نړيوال نوم گټلی وو چې په رومانټېسېزم کې يې يو انقلاب راوست او بشپړ ريبالېزم او بيا انتقادي ريبالېزم ته لاره هواره کړه .

پس نوېوالي، فرانگرايي ياپوست مودرنېزم، که څه هم نويو اېزمونو ته لاره هواره کړه، خو له بده مرغه تر اکتوبر انقلاب راوړسته گردو د ټولنوال ريبالېزم پر وړاندې مور چه بندي وکړه او د پانگوالي او بورژوازي نظام په گټه پرېوتل ، لکه سورريالېزم (surrealism ، اکسپرېشنېزم، اېمپريشنېزم، اېکزېسټېنسيا لېزم... او اوس اوس د سورريالېزم يو بل بچي(کوډگر يا مېچيک ريبالېزم) راميدان ته شو چې په بازاری سيالی کې تر د دغو گردو انټي ريبالېستي بنوونځيو مخکې دی، لکه واخلي د انگرېزي ليکوالي ((هري پوتر)) نومی ناول چې په دغه دوه درو کلو کې يې يوازي ليکواله، نه، بلکې څېړنوال او فېلموال د نويو ميليونرانو په نوملړ کې راوستل. دگډوله بنوونځي سېنټېټېزم (synthetism)بيايو داسې سېمبولېزم دی چې له آره د ريبالېزم او اېمپريشنېزم په غبرگون(عکس العمل) کې رامنځته شوی، خو زما پر اند دغه نومونه د وييزي(لغوي) مانا له مخې نننيو دودو لارو او بهيرونو لپاره پر کار اچول کېدای شي. ځکه نن سبا زياتره هنري او ادبي پنځگر(ايجادگر) د يوه يوازېني بنوونځي پليوني نه دي. د ساري په ډول(ريالېستان) په ترڅ ترڅ کې هممهال د((هنري)) او((ارمان)) ارمان د بنه ترا رانغېنتي په پار له سېمبولېزم او رومانټېسېزمه هم پوره کاراخلي. همداسې رومانټېست غزلبول په خپلو انځورونو او سېمبولونو کې لږو ډېر ټولنيز پيغام هم رانغاړي .

له دې سره سره، دا څه هېښنده او ناباوروړ نه ده چې له همينگوي(۱۸۹۹- ۱۹۶۱/ پر ۱۹۵۴کال) او شولوخوف(۱۹۰۵- ۱۹۸۴ پر ۱۹۶۵کال) را نيولي تر اوسه د نوبل جايزې وړونکي زياتره د انتقادي او ټولنوال ريبالېزم لارويان دي .

پر پښتو شعروادب د انتقادي ريباليزم څرک د لري پښتونخوا د هماغو يادشويو نثر ليکوالو او د ټولنوال هغه سيوري بيا له صنوبرکاکاجي رانيولي تر اجمل خټک، امين الحق امين، سيف الرحمان سليم، رحمت شاه سايل، اسحاق ننگيال، غفور لېوال، علي گل پيوند، اکبر سيال، صاحب شاه صابر، ډاکتر اسرار، ايوب صابر، بشر نويد، فضل عندليب، روغاني اشغري ... پر لروبر ويناوالو پرېوتی دی .

د پوست مودرنيزم پرياد شويو اېزمونو سربېره له پخوانيو بنوونځيو او سبکونو سره د ((نوي-)) ستاينوم يا مو ډيفاير په مختارونه نور هم سرباري شول، لکه نوي کلاسيزم، نوي رومانټسيزم، نوي سېمبوليزم ... او په پا پای کې د (اردو) نوي هندي وزمه رومانټسيزم چې پښتو شاعران ځني په بېلابېل کچ و مېچ بنايسته ډېر اغېزمن ښکاري، لکه : استاد حمزه شينواری، مراد شينواری، لعل باچا شينواری، زره سواند شينواری، خيبراپريدي، اشرف مفتون، ...خليل، روف زاهد، قمر انديش، قمر راهي، صديق پسرلی، نواز طائر، اعظم اعظم، اکرام اله گران، پير محمد کاروان، مصطفى سالک، لال پاچا از مون، سيد صابرشاه صابر، اجمل اند، عبدالله پیکار، نظيف تکل، افضل ټکور، جېلاني جلان، اومان نيازی، ډاکتر ذبيح حسن، ډاکتر اکبر اباسين يوسفزی او په ټوليز ډول درست نوبتگر غزلبول .

د نوي کلاسيزم استازی پوهاند مجروح دی او شاگرد او اسېستانت ((ارواښاد)) اسداسمايي يې هم تر خپل مهينه مرگ کال دوه وړاندې تازه پر پله پل اېښی وو. په اېکسپرېشنيزم کې سم له لاسه د باري جهاني څرک لگولای شو او ښايي، بل استازی يې و نه شوموندلای!

((ددې مرکې دويمه برخه به بل ځل گرانو مينه والوته وړاندې شي))

www.roshanak.nl